



திருப்பூர் கிழக்கு மாவட்டம், தாராபுரம் சட்டமன்றத் தொகுதி, குண்டட்டம் மேற்கு ஒன்றிய கழக நிர்வாகிகள் மற்றும் வாக்குச் சாவடிக்குழு நிர்வாகிகள் ஆலோசனைக்கூட்டம் திருப்பூர் கிழக்கு மாவட்டச் செயலாளர், மாநகராட்சி 4ம் மண்டலத் தலைவர் இல.பத்மநாபன் தலைமையில் கழக மகளிர் அணி துணைச் செயலாளர், முன்னாள் அமைச்சர் என்.கயல்விழி செல்வராஜ், ஒன்றிய கழக செயலாளர் சு.சந்திரசேகரன் ஆகியோர் முன்னிலையில் நடைபெற்றது. இக்கூட்டத்தில் கழக துணை பொதுச் செயலாளர், முன்னாள் அமைச்சர் மு.பெ.சாமிநாதன் கலந்து கொண்டு ஆலோசனைகளை வழங்கினார். இதில் தலைமை செயற்குழு உறுப்பினர் கே.எஸ்.தனசேகர் உள்பட மாவட்ட, ஒன்றிய கழக நிர்வாகிகள், வாக்குச்சாவடி குழு நிர்வாகிகள் பலர் கலந்து கொண்டனர்.

தொடர்ந்து தாக்குதலுக்கு இலக்காக்கப்படும் மாற்றுத் திறனாளிகள்!

இருண்ட சமுதாயத்தை நோக்கி இட்டுச் செல்கிறது த.வெ.க. அரசு!

தி.மு.க. மாற்றுத் திறனாளிகள் அணிச் செயலாளர் தீப்கநாதன் அறிவிப்பு!

சென்னை, ஜூலை 16-
தி.மு.க. மாற்றுத் திறனாளிகள் அணிச் செயலாளர் தீப்கநாதன் விடுத்துள்ள அறிக்கை வருமாறு:

தமிழ்நாட்டில் நடிகர் ஜோசப் விஜய் தலைமையிலான தலைவகை அரசு பொறுப்புப் பேற்றதில் இருந்து சட்டம் ஒழுங்கு சீர்கெட்டு போதைப் பொருள் குற்றங்கள், பெண்கள் சிறுமி களுக்கு எதிரான பாலியல் குற்றங்கள், ஆணவக் கொலைகள், ரவுடிகளின் அடக்காசங்கள், தொடர் கொலை கொள்ளைகள், மாற்றுத்திறனாளிகளுக்கு எதிரான குற்றங்கள் பல் வேறு சமூக விரோத செயல்கள் என மாநிலம் முழுவதும் குற்றங்கள் தலைவிரித்து ஆடுவதை கண்டு மக்கள் செய்வதறியாது நிற்கிறார்கள்.

அந்த வரிசையில் தற்போது போலீஸ் லாக்கப் மரணங்கள் நிகழத் தொடங்கி இருப்பது பெரும் அச்சத்தை ஏற்படுத்தி உள்ளது. ஏற்கனவே அவதூறு வழக்கு

என்ற பெயரில் மாற்றுத்திறனாளி ஒருவரை காவல் துறையினர் கைது செய்து கையாண்ட விதம் பெரும் பேசு பொருளாக மாறி இருக்கும் நிலையில் இன்று நாகர்கோவிலைச் சேர்ந்த மாற்றுத்திறனாளி இளைஞரான சபரிவர்மன் காவல்துறையால் கைது செய்யப் பட்ட நிலையில் நீதிமன்றக் காவலில் மரணம் அடைந்து இருப்பது பெரும் அதிர்ச்சியை சந்தேகத்தை ஏற்படுத்துகின்றது.

கைதானபோது நல்ல ஆரோக்கியத்துடன் இருந்த சபரிவர்மன், விசாரணை முடிந்து சிறையில் அடைக்கப்பட்ட போது, உடல்நலக்குறைவால் இறந்துவிட்டார் என்று காவல்துறை தரப்பில் சொல்லப்படுகிறது. மாற்றுத்திறனாளிகளுக்கு எதிரான வன்முறைகள் ஏற்படுகின்ற பொழுது அவர்களை பாதுகாக்க வேண்டிய இடத்தில் இருக்கும் காவல்துறை இப்படி நடந்து கொண்டிருப்பது உள்பட படியே பெரும் கவலையை

அச்சத்தை ஏற்படுத்துகிறது. மாற்றுத்திறனாளிகள் உரிமைச் சட்டம் மிகத் தெளிவாக மாற்றுத்திறனாளிகளை பாதுகாக்க வேண்டிய கடமை காவல்துறைக்கு இருப்பதாக தெளிவாக வரையறுத்து இருந்தும் இப்படி அலட்சியமாக உயிர் போகின்ற அளவிற்கு ஒரு மாற்றுத்திறனாளியை நடத்தியிருக்கும் விதம் இந்த ஆட்சியினுடைய மிக அவலமான நீட்சியை காட்டுகிறது.

மேலும், மரணமடைந்த சபரிவர்மனின் உடல் முழுவதும் காயங்கள் இருந்ததாகவும், அவரை மாற்றுத்திறனாளி என்றும் பாராமல் காவல்துறையினர் அடித்தே கொலை செய்துள்ளதாகவும் சபரிவர்மனின் குடும்பத்தார் போராட்டத்தில் ஈடுபட்டு வருகின்றனர்.

கிள்ளு கிரையை போல ஒரு மாற்றுத்திறனாளரை இந்த ஆட்சியாளர்கள் நடத்துகிற போக்கு மிக ஆபத்தான போக்காகும். இது நிச்சயம் மனித உரிமை மீறல் ஒருபோதும் இதை ஏற்றுக் கொள்ள முடியாது மீண்டும் ஒரு சாத்தான்குளம் வழக்கை ஒரு மாற்றுத்திறனாளிக்கு எதிராக கொண்டு வந்திருப்பது தமிழகத்தில் இந்த அரசில் காவல்துறை எவ்வளவு சீரழிந்து இருக்கிறது என்பதை தெளிவாக காட்டுகிறது.

இந்த மாற்றுத்திறனாளி வாக்களித்தோம்.? இதுதான் மாற்றம்.? என்று பொதுமக்கள் அஞ்சுகின்ற அளவிற்கு இந்த ஆட்சி வெறும் இரண்டு

மாதத்தில் தமிழகத்தை அவல நிலைக்கு இட்டு சென்றிருக்கிறது. ஒரு சமூகத்திற்கு நம்மை அழைத்துச் சென்றதோ என்கின்ற அச்சம் எழும்புகின்ற அளவிற்கும், ஒரு மாற்றுத்திறனாளி என்றும் பாராமல் காவல்துறை தாக்கிருப்பது மிகுந்த வேதனைக்கு எங்களை ஆளாக்கியுள்ளது.

இந்த நிகழ்வை திராவிட முன்னேற்றக் கழக மாற்றுத்திறனாளர் அணி மிகுந்த கவலையோடு கவனித்து வருவதுடன் இந்த காவல்நிலையம் மரணத்திற்கு மிகக் கடுமையான கண்டனங்களை தெரிவித்துக் கொள்கிறது.

இந்த விவகாரத்தில் தமிழ்நாடு அரசு உரிய நடவடிக்கை எடுத்து பரியான அந்த மாற்றுத்திறனாளியின் குடும்பத்திற்கு உரிய இழப்பீடு வழங்கவும் மேலும் மாற்றுத்திறனாளிகளுக்கு எதிராக இனி இது போன்ற ஒரு சம்பவம் நடைபெறாமல் இருக்க தகுந்த நடவடிக்கை தேவை என்பதை வலியுறுத்துகிறது. இதற்கு தீர்வு எட்டப்படாவிட்டால்திராவிட முன்னேற்றக் கழக மாற்றுத்திறனாளர் அணி மாநிலம் தழுவிய போராட்டத்தை முன்னெடுக்கும் என்பதை தமிழ்நாடு முதலமைச்சர் C.ஜோசப் விஜய் அவர்களுக்கு இந்த அறிக்கையின் வாயிலாக தெரிவித்துக் கொள்கிறோம்.

இவ்வாறு தி.மு.க. மாற்றுத் திறனாளிகள் அணிச் செயலாளர் தீப்கநாதன் தெரிவித்துள்ளார்.



முத்தமிழறிஞர் கலைஞர் அவர்களின் 103வது பிறந்தநாளை முன்னிட்டு ஈரோடு தெற்கு மாவட்டக் கழகம் கோட்டை பகுதியில் ஈரோடு தெற்கு மாவட்ட கழக செயலாளரும், முன்னாள் அமைச்சருமான சு.முத்துசாமி கழக நிர்வாகிகள், BLA2, BLC நிர்வாகிகளுக்கு நலத்திட்ட உதவிகள் வழங்கினார். தலைமை செயற்குழு உறுப்பினர் டி.எஸ்.குமாரசாமி, மாநில மாணவரணி செயலாளர் வீரமணி ஜெயக்குமார், மாவட்ட கழக பொருளாளர் ப.க.பழனிசாமி, கோட்டை பகுதி கழக செயலாளர் பொ.ராமசந்திரன் உள்ளிட்ட வட்ட கழக நிர்வாகிகள், கழக நிர்வாகிகள் பலர் கலந்து கொண்டனர்.

வரலாறு திரும்பும்!

மக்களாட்சியின் மரபுகள் - மாண்புகள் மதிக்கப்பட வேண்டும்!

ஆங்கிலேயரின் ஆதிக்கத்திலிருந்து ஜனநாயகம் என்பது இருபுறம் கூர்தீட்டிய வளாக சுழன்றுள்ளதை சரித்திரம் குறித்து வைத்துள்ளது. இந்திய ஒன்றிய நிலப்பரப்பு விடுதலைப் பெற்றபின்னர், ஆட்சி அரசியல் அதிகாரம் இவற்றை நிர்வகிக்கும் கட்டமைப்பை ஒழுங்குபடுத்துவதற்காக, இந்திய அரசியல் சட்டம் பாக்டர்.பாபாசாகிப் அம்பேத்காரால் உருவாக்கப்பட்டு 1949 ஆம் ஆண்டு நவம்பர் திங்கள் 26 ஆம் நாள், விடுதலைப் பெற்ற இந்திய ஒன்றிய நிலப்பரப்பில் வாழும் மக்கள் தங்களுக்காகப் பிரகடனப்படுத்திய அரசியல் சட்டம் (CONSTITUTION OF INDIA) 1950 ஆம் ஆண்டு ஜனவரி திங்கள் 26 ஆம் நாள் நடைமுறைக்கு வந்தது.

இந்திய அரசியல் சட்டம் வரையறுத்திருக்கின்ற ஜனநாயக குடியரசு ஆட்சிக்கான நாடாளுமன்ற சட்டமன்றங்களுக்கான தேர்தல்கள் 1952 ஆம் ஆண்டு முதன்முதலாக நடைபெற்றது. அதனைத் தொடர்ந்து மொழிவாரிமாநிலங்கள் பிரிக்கப்பட்டு, சென்னை மாகாணம் தமிழ்மொழியை தாய்மொழியாகக் கொண்ட மக்களை உள்ளடக்கிய பகுதியை தனிமாநிலமாக அறிவிக்கப்பட்டது.

இதனைத் தொடர்ந்து ஒன்றிய அரசின் சார்பாக எல்லா மாநிலங்களும் பயனடையத்தக்க வகையில், ஐந்தாண்டு திட்டங்கள் மூலமாக இந்திய ஒன்றியத்தின் வளர்ச்சிப் பணிகள் முடக்கிவிடப்பட்டு மாநிலங்கள் ஓரளவிற்கு வளர்ச்சியினை அடைய முடிந்தது. ஆனால், மாநிலங்கள் எல்லாத்துறைகளிலும் முழுமையான வளர்ச்சியினை எட்டிட இயலவில்லை.

இத்தகைய சமூக அரசியல் பொருளாதாரச் சூழ்நிலையில்தான் 1967 ஆம் ஆண்டு பேரறிஞர் அண்ணா தலைமையில் திராவிட முன்னேற்ற கழகம் ஆட்சியமைத்தது. தமிழ்நாட்டின் முதல்வர் பொறுப்பில் பேரறிஞர் அண்ணா அவர்கள் குறுகிய காலம் பொறுப்பிலிருந்தாலும் புரட்சிகர மாற்றங்களைச் சட்டமன்றத்தில் நிறைவேற்றி தமிழ்மக்களின் ஒட்டுமொத்த வரவேற்பிற்கும், மகிழ்ச்சிக்கும் முழுமுத்தகாரணமாக திகழ்ந்தார்கள்.

பேரறிஞர் அண்ணாவைத் தொடர்ந்து, முத்தமிழறிஞர் கலைஞர், எம்.ஜி.ஆர்., ஜெ.ஜெயலலிதா, தளபதி முத்துவேல் கருணாநிதி ஸ்டாலின் ஆகிய திராவிட இயக்கத்தின் தலைவர்கள் பொறுப்பேற்று இன்றைய இந்தியத் துணைக்கண்டத்திலேயே நவீன வளர்ச்சிப் பெற்ற மாநிலமாக தமிழ்நாட்டை அனைத்து துறைகளிலும் உருவாக்கினார்கள்.

குறிப்பாக, முத்துவேல் கருணாநிதி ஸ்டாலின் அவர்களுடைய “திராவிட மாதல்” ஆட்சியில் “எல்லோருக்கும் எல்லாம்” என்ற அடிப்படைக் கோட்பாட்டை மையப்படுத்தி கல்வி, சுகாதாரம், பன்னாடுமட்டுமே மற்றும் பன்னாடு முன்னேற்றம் என்னும் புரட்சிகரமான சட்டங்களையும், திட்டங்களையும் தன்னுடைய ஆட்சிக்காலத்தில் உருவாக்கி இந்திய அரசியல் அரங்கத்தில் உயர்ந்து நின்றார் என்பது சம்பந்திய தமிழ்நாட்டின் வரலாற்று பதிவுகளாகும்.

குறிப்பாகவும், ஆனால் சுருக்கமாகவும் குறிப்பிட்ட வேண்டினால், இன்றைய நவீன தமிழகத்தை உருவாக்கிக் காட்டிய சித்தாந்த பேரியக்கம் “திராவிட இயக்கம்தான்” என்பதையும், “திராவிட இயக்கத் தலைவர்கள்தான்” என்பதையும் வரலாற்றில் மறைக்கவோ, மறுக்கவோ எந்த சக்தியாலும், எந்த காலத்திலும் இயலாது என்பதை அறியப்பட்டு உறுதியாக இந்தக் கட்டுரையின் மூலம் பிரகடனம் செய்ய்கிறேன்.

மக்களாட்சி முறையில் ஜனநாயகத்தை ஏற்றுக்கொண்ட அரசியல் கட்சிகள் தேர்தல்களை எதிர்கொள்வதும், வெற்றி தேர்தல்களை சந்திப்பதும் இயல்பான ஜனநாயக நடைமுறையாகும். இதில் கலந்துகொண்ட அரசியல் கட்சிகளுக்கு வெற்றியோ தோல்வியோ நிரந்தரமானதல்ல. மாறாக ஐந்தாண்டுகளுக்கு ஒருமுறை நடைபெறும் பொதுத்தேர்தல்களில் மக்கள் கடந்தமுறை எடுத்த முடிவுகளுக்கு முற்றிலும் முரண்பட்டு புதிய முடிவுகளை மேற்கொள்ளலாம், அதன்மூலம் கடந்த தேர்தலில் வெற்றி பெற்றவர்கள் தோல்வி அடைவதும், தோல்வி அடைந்தவர்கள் வெற்றி பெறுவதும் இயல்பான ஜனநாயக நடைமுறையாகும்.

இதில், அரசியல் கட்சிகளில் வெற்றிபெற்று ஆட்சி அமைக்கும் வாய்ப்பினைப் பெற்ற அரசியல் கட்சித்தலைவர்கள், பெரும்பான்மை மக்களின் முடிவுகளுக்கேற்ப தேர்தல் மூலம் வழங்கப்பட்ட அரசியல் அதிகாரத்தை மாநிலத்தின் முன்னேற்றத்திற்கும், அந்த மாநில வாழ்மக்களின் வளர்ச்சிக்கும் முழுமையாக பயன்படுத்தி வேண்டும்.

மேலும், தேர்தல்களத்தில் மக்களுக்கு வழங்கிய வாக்குறுதிகளை அடுத்த பொதுத்தேர்தல் வருவதற்கு முன்னர் நிறைவேற்றுவதில் அக்கறையும் கவனமும் செலுத்த வேண்டும். இதுமட்டுமல்ல. எதிர்க்கட்சி என்பது ஆட்சியின் ஓர் அங்கம். அரசியல் அதிகாரத்தை செயல்படும் விதத்தில் உருவாகும் குறை நிறைகளையும், ஆளுங்கட்சியின் தவறுகளையும் சுட்டிக்காட்டும் கடமை எதிர்க்கட்சிகளுக்கு உண்டு என்பதை ஆளுகின்ற வாய்ப்பினைப் பெற்ற கட்சி தெளிவாக உணர்ந்து கொள்ள வேண்டும்.

சட்டமன்றத்தில் எண்ணிக்கையின் பலத்தால் ஆள்கின்ற வாய்ப்பினைப் பெற்ற அந்த அரசியல் கட்சியின் தலைவர் எதிர்க்கட்சித் தலைவர்களின் விமர்சனங்களையும், கருத்துக்களையும் உன்னிப்பாக கேட்டு அவர்களின் கருத்துக்களில் உண்மை இருக்குமாயின் அதனை ஏற்றுக்கொள்ளக்கூடிய மனப்பக்குவத்தை பெற்றாக வேண்டும். சட்டமன்றத்தில் எண்ணிக்கையின் பலத்தைவிட எண்ணங்களின் பலம்தான் மதிக்கப்பட வேண்டும். ஏற்றுக்கொள்ளப்பட வேண்டும் என்று பேரறிஞர் அண்ணா அவர்கள் அடிக்கடி கூறுவார்.

எனவே, அந்த உயர்ந்த ஜனநாயகக் கோட்பாட்டை இன்றைய தமிழக வெற்றிக் கழகத்தினுடைய தலைவர் முதல்வர் ஜோசப் விஜய் அவர்கள் பின்பற்றுகிறார்களா(?) என்பது ஒரு மிகப்பெரிய கேள்விக்குறியாக உருவாகியுள்ளது என்பதை இன்றைய முதல்வரின் சட்டமன்ற பொதுக்கூட்ட உரையும் நடவடிக்கைகளும் வெளிப்படுத்துகின்றன.

பொன். முத்துராமலிங்கம்
முன்னாள் அமைச்சர்
கழக உயர்நிலை செயல்
திட்ட குழு உறுப்பினர்

தொகுதியில் தோற்கடிக்கப்பட்டார். எதிர்பாராத காரணங்கள், சந்தர்ப்பச் சூழ்நிலைகள். ஜனநாயக விவோத சக்திகளின் ஆதிக்கம் ஆகியவை காரணமாகவும் நாடு போற்றும் மக்கள் என்ற நிகழ்வுகள் தலைவர்கள்கூட சிலநேரங்களில் தோல்வியை சந்திக்க நேரிடுகிறது என்பது வரலாற்றில் பதிவு செய்யப்பட்டுள்ளது.

எனவே, ஒரு தேர்தலில் ஒரு தலைவர் தோல்வி அடைந்தார் என்பதற்காக உயர்ந்த ஜனநாயகப் பண்பாட்டின் வழி காட்டியாக இருக்க வேண்டிய தமிழ்நாட்டினுடைய முதலமைச்சர், சட்டமன்றத்தில் முத்துவேல் கருணாநிதி ஸ்டாலின் அவர்களை ஜனநாயக மரபுகளுக்கும், மாண்புகளுக்கும் முரண்பட்டு “எங்கே உங்க அப்பாவை காணோம்?” எனத் தனது இடங்கட்டிய கதைமூலம், நகைப்பூர்வியாக உடல் மொழியால் முந்தைய முதல்வரைச் சுட்டிக்காட்ட முயன்றது, ஜனநாயக மரபுகளை அறிந்த மக்களால் சகித்துக் கொள்ள இயலாது.

இந்த உடல்மொழி நகைச்சுவை இத்தோடு முடியவில்லை. தமிழக முதல்வர் கருர் பொதுக்கூட்டத்திலே உரை நிகழ்த்தும்போதுகூட, முந்தைய முதல்வர் அவர்களுடைய கொள்தூர் தொகுதி தேர்தல் பற்றிய தோல்வி பற்றி குறிப்பிடும்பொழுது, “கொள்தூர் தொகுதி மக்கள் கொத்துப் போட்டா போட்டுவிட்டார்கள்” என்று உடல்மொழிமூலம் “நையாண்டி” செய்யவது ஒரு முதலமைச்சருக்கு அழகல்ல. என்பது ஜனநாயகத்தில் நம்பிக்கை கொண்ட அனைவரின் உள்ளக் குமுறலாகும்.

முதலமைச்சரின் இத்தகைய பேச்சுக்களும், நடவடிக்கைகளும் அவரின் பொறுப்புக்கே அல்லது அவர் வகிக்கும் முதலமைச்சர் பதவிக்கோ, அவர் ஆளும் தமிழ்நாட்டிற்கோ பெருமை சேர்க்காது என்பதில் அந்த அவையில் கடந்த காலத்தில் மக்களின் பிரதிநிதியாகவும், அமைச்சராகவும் இருந்தவர் என்ற அடிப்படையில் ஜனநாயகத்தில் நம்பிக்கை உள்ளவர்களின் சார்பாக சுட்டிக்காட்டப்படுகிறது.

இத்தகைய அநாகரிக அரசியல் நடவடிக்கைகளிலிருந்து முதல்வர் திருந்தினால் நல்லது. திருந்தாவிட்டால், தமிழ்நாட்டுமக்கள் திருத்துவதற்குத் தக்கமான முடிவெடுப்பார்கள். இதுதான் கடந்த காலங்களில் நடந்த வரலாறு. அது மீண்டும் திரும்பும்! (History Will Repeat). அப்பொழுது இன்றைய முதல்வர் அரட்சியல் விஜய் எங்கே இருக்கிறார் என்று தேடவேண்டிய நிலையும் உருவாகலாம் என்பதை தெரிவிக்க விரும்புகிறேன். இதுவே மக்களாட்சியின் மரபும் மாண்புகளும் ஆகும்.

ஆம்! ஜனநாயகம் என்பது இருபுறம் கூர்தீட்டிய வள்தான்!!

லெப்பைக்குடிக்காடு பேரூர் கூட்டம்!

வீ.ஜெகதீசன் சிறப்புரை!

பெரம்பலூர்,ஜூலை,16-
பெரம்பலூர் மாவட்டம், லெப்பைக்குடிக்காடு பேரூர் கழகம் சார்பில், பேரூர் கழகச் செயலாளர் ஏ.எஸ்.ஜாகீர் உசேன் தலைமையில், பேரூர் கழகச் செயல் வீரர்கள் கூட்டம் நடைபெற்றது.

இந்தக் கூட்டத்தில் மாவட்ட கழக பொறுப்பாளர் வீ.ஜெகதீசன் கலந்து கொண்டு சிறப்புரையாற்றினார்.

இதில் மாவட்ட அயலக அணி அமைப்பாளர் எ.ரகுல் அகமது உள்ளிட்ட கழக நிர்வாகிகள் பலர் கலந்து கொண்டனர்.



திருப்பூர் மாவட்டம், குடிமங்கலம் ஒன்றியத்திற்குட்பட்ட பகுதிகளில் ஏற்பட்டு வரும் குழநீர் பிரச்சினைகள் தொடர்பாக ஆய்வுக் கூட்டம் பொள்ளாச்சி நாடாளுமன்ற உறுப்பினர், திருப்பூர் தெற்கு மாவட்டப் பொறுப்பாளர், கே.எஸ்.வரசாமி தலைமையில் உடுமலைப்பேட்டை சட்டமன்ற உறுப்பினர், மாவட்ட இளைஞர் அணி அமைப்பாளர் மு.ஜெயக்குமார் முன்னிலையில் குடிமங்கலம் ஊராட்சி ஒன்றிய அலுவலகத்தில் நடைபெற்றது. இதில் ஒன்றிய கழக செயலாளர்கள் சா.ராஜமாணிக்கம், அழுவள்ளி முரளி சுப்ரமணியம், கவிதா கிரி உள்பட அரசு அலுவலர்கள் பலர் கலந்து கொண்டனர்.



திருப்பூர் மாவட்டம், மட்டத்துக்குளம் சட்டமன்றத் தொகுதியில் வெற்றி பெற்ற இரா.ஜெயராமகிருஷ்ணன் உடுமலை மேற்கு ஒன்றியம், செல்லப்பன்பாளையம் ஊராட்சி சின்னப்பதூர் மற்றும் தேவனூரப்பதூர் ஊராட்சியில் உதயகூரியன் சின்னத்திற்கு வாக்களித்த தொகுதி மக்களை வீடு வீடாகச் சென்று சந்தித்து நன்றி தெரிவித்தார். இதில் ஒன்றியக் கழக செயலாளர் தி.செழியன் உள்பட மாநில, மாவட்ட, ஒன்றிய கழக நிர்வாகிகள், கிளைக் கழக செயலாளர்கள், பாக முகவர்கள், கூட்டணி கட்சி நிர்வாகிகள் பலர் கலந்து கொண்டனர்.